

# СЯЛЯНСКАЯ

# НИВА

Няхай жыве Беларускі Народ!

Адрэс Рэдакцыі і Адміністрацыі:

Вільня, Вострабрамская 8-1.

(Wilno, ul. Ostrobramska 8-1):

Рэдакцыя адчыняецца штодня ад 9 да 3 гадзін апрача абыяка.

Рэдактар прыймае ад 12 да 2 гадз.

Зямля Сялянству бяз выкупу!

Падпіска:

на адзін месяц — 1 зал., на 3 месяцы — 2 зал.,

на 6 месяцаў 4 зал., на год — 8 зал.

Для заграшчы удвая даражэй.

Аплата надрукаванага залежыць ад рэдакцыі

ВЫХОДЗЕ ў СЕРАДУ І СУБОТУ.

ОРГАН БЕЛАРУСКАГА СЯЛЯНСКАГА САЮЗУ.

## Распараджэньне аб выбарах у Сойм і Сэнат.

5-га сьнежня ў „Dzienniku Ustaw Rzeczypospolitej” абвешчана наступнае распараджэньне:

„На аснове арт. 13 выбарчага расьпісаньня ў Сойм, заключанага ў законе 28 ліпеня 1922 г. (Dz. U. Rz. № 66, poz. 590), а так-жа арт. 9 выбарчага расьпісаньня ў Сэнат, заключанага ў законе 28 ліпеня 1922 г. (Dz. U. Rz. № 66, poz. 591) вызначаю выбары ў Сойм і Сэнат. Галасаваньне ў Сойм адбудзецца 4 сакавіка 1928 г., а ў Сэнат 11 сакавіка 1928 г. Выбарчыя чынасьці павінны быць выкананы ў тэрмінах, адзначаных у выбарчым календары, далучаным да гэтага распараджэньня”.

Прэзыдэнт Рэспублікі (—) Масьціцкі.

Прэм’ер Рады Міністраў (—) Пілсудскі.

Мін. Ун. Спраў (—) Славой-Складкоўскі.

Міністар Справядлівасьці (—) Мэйштовіч.

## Выбарчы календар

абвешчаны ў „Dzienniku Ustaw Rzeczypospolitej Nr. 107” 5 сьнежня 1927 г.

**13 сьнежня.** 8 найбольшых пасольскіх клюбаў прадастаўляе Гэнэральнаму Выбарчаму Камісару 8 сяброў дзяржаўнае выбарчае камісіі і гэтулькі-ж заступнікаў.

**15 сьнежня.** Гэнэральны Выбарчы Камісар на прапанову старшыні аднаведнага апэляцыйнага суду назначае павадрыў акружных выбарчых камісіяў (Ваявода, Камісар Ураду) назначае па 1 сябру акружных выб. камісіяў.

Адміністрацыйныя ўлады І інстанцыі абвешчаюць ува ўсіх воласьцях падзел іх на выбарчыя абоды, з вызначэньнем выбарчых памешканьняў і кватэры абвадовае выбарчае камісіі. Аб павышшым адначасна гэтая самая ўлада паведамляе павадрыў (старшыню) Акружнае Выбарчае Камісіі і Галоўны Статыстычны Урад. Гэнэральны Выбарчы Камісар абвешчае ў „Monitorze Polskim” склад асобаў і ўрадавае памешканьне дзяржаўнае выбарчае камісіі, так-жа мейсца, час, спосаб і апошні тэрмін падаваньня дзяржаўных сьпіскаў кандыдатаў.

**17 сьнежня.** Гэнэральны Выбарчы Камісар абвешчае ў ваяводзкім „Dzienniku Urzędowym” назначэньне павадрыў (старшыню) акружных выбарчых камісіяў, іх заступнікаў (Ваявода, Камісар Ураду) абвешчае назначэньне сябраў акружных выбарчых камісіяў, праз вызначэньне.

Меставыя рады, сабраныя адносных валасьцей, выбіраюць сябраў акружнай выбарчай камісіі.

**19 сьнежня.** Павадрыў Акружнай Выбарчай Камісіі абвешчае асабісты склад Камісіі ў ваяводзкім „Dzienniku Urzędowym”. Акружная Выбарчая Камісія абвешчае ўва ўсіх валасьцях дзень выбараў, гадзіны галасаваньня, лік паслоў, каторыя маюць быць выбранымі з акругі і час, спосаб і апошні тэрмін падаваньня кандыдатаў і дэкларацыяў аб прылучэньні акружнага сьпіску да дзяржаўнага сьпіску, а так-жа аб асабістым складзе і ўрадавым памешканьні.

**20 сьнежня.** Валасная Рада і сабраньне солтысаў, ці Камісар Ураду, ці павятовы аддзел назначае ці вызначае 3 сяброў абвадовай выбарчай камісіі і гэтулькі-ж іх заступнікаў.

**25 сьнежня.** Начальнік воласьцяў (прэ-

## ВОКАМ ПА СЬВЕЦЕ.

XII.

На іншым месцы мы падаём маленькую справаздачу аб працы падгатаваўчай камісіі па разаружэньні. Другім разам, калі аканчальна закончыцца праца гэтай камісіі пастараемся даць для нашых чытачоў падрабязны агляд, а сёньня маем на думцы зазнаёміць з ваеннаю падгатоўкаю некаторых дзяржаваў і аб тых страшэнных і жахлівых выніках, якія можа даць наступная магчымая вайна.

Перадусім варта зьвярнуць агульную ўвагу на тое, што дзяржавы ўсяго сьвету (выключаючы толькі Данію, якая скасавала сваю армію), на ваенныя выдаткі трацяць з кожных 100 сваіх манэтных адзінак 40 на ваенную справу. Напрыклад Польшча, дык з кожных сто злотых, якія трацяць на выдаткі па ўтрыманьні дзяржавы — нешта бяз малага 40 зл. выдае на ўтрыманьне сваёй арміі, на ўваружэньне і наагул на падгатоўку да вайны. На сьвеце цяпер, як ніколі, запанаваў лэзунг, што, калі хочаш спакою, дык гатуйся да вайны. І гэтага трымаюцца ўсе дзяржавы, будуючы новыя марскія караблі, паветраныя самалёты, сталёныя цягнікі, самаходы, рознага калібру гарматы, бомбы, кулямёты, удушлівыя газы і наагул усякую іншую ваенную зброю і амуніцыю. Але-ж мала гэтага! Усе дзяржавы апрацоўваюць гэтакія спосабы вайны, паводле якіх у часе вайны да ваеннае справы павінна быць прыцягнута ўсё жыхарства дзяржавы. Кожны грамадзянін дзяржавы павінен аддаць на вайну ўсе свае сілы і сродкі без ніякага

вынятку. Найболей адзначыліся ў гэтым дзеве дзяржавы — Францыя і Савецкі Саюз (Расея).

Паводле ваенна-мабілізацыйнага пляну ўва Францыі ніхто не астаецца бяз дзела ў часе вайны. Той хто здольны, дык пойдзе пад ружжо і будзе біцца на фронце. Хто да гэтага не падходзіць, яму найдзецца іншае месца. Ён павінен будзе працаваць у тыле і вытвараць сродкі для фронту. Ад гэтага ня ўхіляюцца і жанчыны, якія, калі гэта патрэбна будзе, будзь мабілізаваны для ваенных работаў.

Фабрыкі, заводы і наагул прамысловасьць падпарадкоўвацца тады ваеннай уладзе і будзе вытвараць тое, што ўлада загадае. Прамысловец ня можа зрабіць гэтак, як яму хочацца. Дык і ня дзіва, што проці гэтага буйныя французскія прамыслоўцы запратэставалі.

У гэтым характэрна тое, што калі закон вымагае ахвяры ад агульнае масы жыхарства, дык буржуазія і капіталістыя гэтакі закон падтрымоўваюць, але-ж як толькі патрэбуецца што-колечы ад іх, дык тагды яны становяцца на дыбы і бароняць свае інтарэсы, забываючы нават і айчыну, якую яны заўсёды гатовы бараніць чужымі чубамі.

Акрамя гэтага і яшчэ варта ўвагі тое, што паводле французскага ваеннага закону, усе вучоныя людзі, прафэсары, пісьменьнікі і г. д. таксама будзь мабілізаваны для ваеннага дзеяньня. Яны павінны будзь чытаць лекцыі, пісаць і наагул у парадку арганізацыі павінны будць падтрымоўваць у масах ваенны дух і патрыятызм. Гэта таксама будзе тварыцца

здыэнты, бурмістры, войты, кіраўнікі дамініальных абшараў) робяць для кожнае меншасці сьпісак выбаршчыкаў у 3 экзэмплярах.

Павадрыў Акружнай Выбарчай Камісіі паведамляе начальніка воласьці і падае аб гэтым да публічнага ведама.

**27 сьнежня.** Начальнік воласьці перасылае 3 экзэмпляры сьпіску выбаршчыкаў павадрыў Абвадовай Выбарчай Камісіі.

**1 студзеня.** Абвадовая Выбарчая Камісія перасылае 1 экзэмпляр сьпіску выбаршчыкаў Акружнай Выбарчай Камісіі.

**2 студзеня.** Абвадовая Выбарчая камісія выстаўляе сьпіскі выбаршчыкаў для публічнага агляду.

**15 студзеня.** Апошні дзень выстаўленьня сьпіскаў выбаршчыкаў для перагляду.

**16 студзеня.** Апошні тэрмін падаваньня рэкламацыяў у Абвадовую Выбарчую Камісію проціў неўпісаньня каго-колечы ў сьпісак, ці якое-небудзь незаконнае запісі.

**22 студзеня.** Апошні тэрмін падаваньня спраціў рэкламацыяў проціў вычыркваньня са сьпіскаў.

**24 студзеня.** Падаваньне дзяржаўных сьпіскаў кандыдатаў.

**27 студзеня.** Абвадовыя Выбарчыя Камісіі перасылаюць Акружнай Выбарчай Камісіі 2 экзэмпляры сьпіскаў выбаршчыкаў.

**30 студзеня.** Абвадовыя Выбарчыя Камісіі прымаюць спраціў проціў вычыркваньня са сьпіску выбаршчыкаў і дабавачна перасылаюць іх у Акружную Выбарчую Камісію.

**1 лютага.** Кандыдаты з дзяржаўных сьпіскаў падаюць Павадрыў Дзяржаўнай Выбарчай Камісіі дэкларацыі аб сваёй згодзе на пасольскі мандат.

**3 лютага.** Гэнэральная Выбарчая Камісія абвешчае ў „Monitorze Polskim” дзяржаўныя сьпіскі кандыдатаў і падаваньне акружных сьпіскаў кандыдатаў.

**5 лютага.** Акружныя Выбарчыя Камісіі перасылаюць абвадовым выбарчым камісіям 2 экзэмпляры аканчальна зацьверджаных сьпіскаў выбаршчыкаў, адначасна 3 экзэмпляры перасылаюць да Начальнікаў воласьцяў.

**9 лютага.** Павадрыў Абвадовых Выбарчых Камісіяў выстаўляюць аканчальна зацьверджаны сьпісак выбаршчыкаў для публічнага агляду.

**11 лютага.** Кандыдаты з акружных сьпіскаў падаюць Павадрыў Акружных Выбарчых Камісіяў дэкларацыю аб сваёй згодзе кандыдаваньня. Паўнамоцнікі акружных сьпіскаў кандыдатаў падаюць Павадрыў Акружнай Выбарчай Камісіі дэкларацыю аб прылучэньні акружнага сьпіску да сьпіску дзяржаўнага.

**13 лютага.** Апошні дзень выстаўленьня сьпіскаў для публічнага агляду аканчальна зацьверджанага сьпіску выбаршчыкаў.

**21 лютага.** Акружныя Выбарчыя Камісіі дастаўляюць Абвадовым Выбарчым Камісіям афішы са сьпіскамі кандыдатаў у мэтах публікацыі.

**4 сакавіка,** галасаваньне ў Сойм.

**7 сакавіка.** Паседжаньне Акружнай Выбарчай Камісіі для ўстанаўленьня вынікаў выбару ў Сойм.

**11 сакавіка,** галасаваньне ў Сэнат.

**14 сакавіка.** Паседжаньне Акружнай Выбарчай Камісіі для ўстанаўленьня вынікаў выбару ў Сэнат.

пад камандаю ваеннае ўлады. Але-ж проці гэтага запрагэставала частка вольнадумных вучоных. Ім гэтакі закон вельмі не прыемны, бо ёсьць такія вучоныя, якія наагул выступаюць проці вайны, як проці чалавеказабойства. Паводле-ж французскага закону ня глядзячы на ніякае вольнадумства, кожны павінен даказаць неабходнасьць і патрэбу вайны. Вось гэтак выглядае справа ўва Францыі.

У Савецкім Саюзе (Расея) дык справы падгатоўкі да вайны пайшлі яшчэ шырэй... Там праектуецца такі плян, паводле якога цяпер ужо павінна шыкавацца да вайны ўсё жыхарства. Савецкія ваенныя кіраўнікі апрацоўваюць такі праект, паводле якога кожны грамадзянін савецкае дзяржавы павінен у сваім паўсяднёўным жыцці насіць адзёжку ваеннае формы і калёру. Паводле гэтага праекту, савецкае жыхарства павінна мець вазы гэтакай канструкцыі, якая прыдатна будзе для арміі і наагул, ужо цяпер, савецкі чалавек павінен мець усё тое, што патрэбна для вайны, з такім рахункам, што калі толькі трэба будзе ісьці на вайну, дык каб зьявіцца ўва ўсім ваенным. Згодна савецкага ваеннага праекту, самае жыхарства павінна зьяўляцца проста такі ваенным магазынам. Калі чаго ўладзе запатрэбуецца, дык яна павінна атрымаць гэта ад народу. Праўда, што гэтакі праект ня будзе абавязваць грамадзянства. Ён будзе праводзіцца ў жыццё толькі прапагандаю. Так сказаць савецкая ўлада будзе даказваць патрэбу гэтага, а савецкае грамадзянства павінна будзе зразумець і дабравольна карыстацца з такіх рэчаў, якія патрэбныя для ваенных мэтай. А дзеля гэтага яна адно, што дабравольна ніхто ня будзе рабіць гэтак, як хоча ўлада... Так што праект асуджаны або на прымуовае зьдзейсьненьне, або на фікцыю...

Як відаць з усяго таго, што пісана вышэй, дык тая вайна, якая будзе, дык будзе ня гэтай вайною, ў якой бралі ўдзел арміі. Тут будзе ваяваць усё жыхарства адной, з жыхарствам другой дзяржавы. Галоўнымі сродкамі ваеннае расправы паміж людзьмі будуць удушлівыя газы і наагул тэхнічныя прылады. Гатуецца вялікая колькасць гарматаў, самалётаў і т. д.

Гарматы будуць страляць гранатамі, а самалёты кідаць бомбы вялікай руйнуючай сілы з удушлівымі газами. Дык тое, што ня будзе разбурана, спалена ці забіта, будзе задупана. Гарматы гатуюцца ў такой колькасці, што павінны абсалютна засыпаць фронты абшар гранатамі, а самалёты будуць лётаць цэлымі роямі і сыпаць як дажджом, бомбамі.

Нядаўна ангельскія ваенныя манэўры паказалі, што ў працягу некалькіх гадзінаў можна аканчальна зруйнаваць ангельскую сталіцу Лёндан, які мае нешта каля 8 мільёнаў жыхарства.

Ясна, што на супроць гэтакай руйнуючай сіле гатуецца і абарона. Так, што ў выніку ўсяго, на вайну трэба многа розных прыладаў. А калі возьмем пад увагу тое, што кожная ва-

## З жыцця Польшчы. Што дзеецца ў сьвеце?

Пастанова зьезду „Крэсавага Зьвёнску Землян“.

У Варшаве 26 лістападу закончыўся зьезд прадстаўнікоў „Крэсавага Зьвёнску Землян“, каторы пастанавіў прыняць удаел у наступных выбарах у Сейм і Сэнат. Гэтыя „земляне“—самыя вялікія абшарнікі Польшчы і самыя зайдлыя абаронцы разьвіцця польскасьці на „Крэсах“. У вышэйшых іх „землянскіх“ установах існуюць між іншым васьмь якія прозьвішчы: граф Юдзіл, князь Сапега, князь Сьвятаполк-Чэцьвярцінскі, граф Тышкевіч, граф Красінскі, сьмьёр Ваньковіч і др.

Цікава толькі, хто іх выбярэ, хто за іх будзе галасаваць?...

Пашырэнне „польскае культуры“.

Надоўчы закончылася сесія дзяржаўнае сьпіртавое рады. На гэтай сесіі між іншым запраектавана ў працягу 1928—30 гадоў адчыніць новых 110 гарэлачных заводаў. У праекце прадугледжана 80 заводаў адчыніць ува ўсходніх ваяводствах (чытай у Заходняй Беларусі і Украіне), 4—у заходніх, 6—у паўднёвых і 20—у цэнтральных ваяводствах (чытай у самай польскай Польшчы).

Яскравы паказьнік, як і якая культура пашираецца ў Польшчы.

„Кулямётызацыя“ паліцыі.

Галоўнае паліцэйскае кіраўніцтва ў Варшаве ў некаторых акругах увяло ручныя кулямёты для паліцыі. Кулямёты гэтыя называюць „амэрыканскімі“, вельмі лёгкія і выгядныя.

Цяпер, дык ужо пэўна ў Польшчы будзе „сьвятая спакой“.

енная прылада страчаная на вайне каштуе многа грошай, ды што яе дзейнасьць мала таго, што губіць сябе, але-ж яшчэ і робіць руіны, дык увесь жах вайны стане перад вачыма. Напрыклад бомба, яна дорага абходзіцца, але-ж калі разарвецца, дык мала таго, што сваю вартасьць разьвее па ветру, ды яшчэ нарабіць руіны. Вось чаму, паміма таго, што вайна адбярэ многа мільёнаў чалавечых найздальнейшых адзінак, яна раскідае па сьвеце эканамічны дабрабыт грамадзянства. Пасьля такой вайны паўстануць голад і розныя іншыя беды.

Усе людзі разумеюць страшныя вынікі вайны. Разумеюць і быццам стараюцца ўхіліцца ад вайны. Аднак-жа ніхто ня знойдзе такога сродку, якім бы мог разьгнаць крываваю мару. Увесь час у паветры пахне порахам.

Там дзе праўдзяецца якая-коледы магчымасьць, дык людзі ня маюць у сабе сілы ўзяцца энэргічна і запраўды рэальна за ўратаваньне чалавечтва ад чалавекабойства. Аб гэтым будзе гутарка іншым разам.

Зыркi.

Нарады „падгатаваўчае камісіі“.

30 лістападу ў Жэньве распачаліся нарады IV сесіі прыгатаваўчае камісіі да канфэрэнцыі па разбраеньню. У гэтай нарадзе бярэ ўдзел і прадстаўнік РСРР Літвінаў, каторы дэлегаваў Радзі на канфэрэнцыю Лігі Нацыяў. Старшыню прыгатаваўчай камісіі ёсьць Людон. Пры адкрыцці нарады Людон сказаў прамову, у каторай падчыкнуў, што галоўнаю задачай падгатаваўчае камісіі ёсьць стварэньне арбітражнага камітэту бясьпечнасьці і прывітаў тры дзяржавы, каторыя першы раз бярдуць удаел у працы падгатаваўчае камісіі, г. ё. РСРР, Канаду і Кубу. Пасьля Людона меў прамову дэлегат РСРР Літвінаў, каторы заявіў, што сучасны капіталізм ёсьць самаю галоўнаю прычынаю цяперашніх аграмадных вааружэньняў. Радавы ўрад прапануе зьністожыць усе вайсковыя сілы, вайсковы матэр'ял і амуныю, адмяніць вайскавае абучэньне, зьністажэньня крэпасцяў і вайсковы бюджэт. Літвінаў заявіў, што радавая дэлегацыя ўпаўнамоцнена далучыцца да дагавору, каторы зьдзейсьніў-бы гэтую прапанову і, на аснове каторага, усе вайсковыя матэр'ялы былі-б зьністожаны ў працягу аднаго году. Калі-б аказалася, што дасягнуць гэтага нельга зараз, то трэба прадоўжыць тэрмін да 4 гадоў. У канчатку Літвінаў прасіў якнайхутчэй апрацаваць іллія усеагульнага разаружэньня на аснове радавых прапановаў і склікаць міжнародную канфэрэнцыю па разаружэньню не пазьней сакавіка 1928 году.

Стыхійная катастрофа ў Альжыры.

На мінулым тыдні каля места Мостачак, у Альжыры (Афрыка), рака разарвала тунэль, а ўзбурання воды рынуліся на рынак места. Дамы, стаяўшыя на дарозе цякучай вады, разваліліся і зьніклі. У працягу нейкай гадзіны перастала існаваць 60 дамоў. На мейсцы, дзе стаялі дамы віднеюцца толькі ямы да 20 мэтраў глыбіні. Вада, дасягнуўшы часьці места, дзе былі лёгкія дамы тубыльдаў, зусім пазносіла іх. У аўрапейскай часьці места налічваецца 250 чалавечых ахвяраў, а паміж тубыльдаў чалавечых ахвяраў налічваецца дзьве тысячы. Школы, прычымненны разьлівам ракі, аблічваюць на 500 тысячаў франкаў.

Англія і Нямеччына збліжаюцца.

Паміж Англіяй і Нямеччынай 2 сьнежня ў Лёндане падпісаны дагавор, па катораму ад 1 студзеня 1928 году касуюцца пашпартовыя візы як для нямецкіх грамадзян, прыезджаючых у Англію, так і для ангельскіх грамадзян, прыезджаючых у Нямеччыну.

Як відаць, Англія і Нямеччына паступова збліжаюцца з сабою.

Дык кожны, хто ўмеє чытаць, спяшайце выпісаць сваю газету „Сялянскую Ніву“.

ЯКУБ КОЛАС.

21)

### Сымон Музыка.

Поэма.

(Працяг).

А ў касцёле званы звонаць,  
Гукі жудасныя роняць,—  
Поэма правіцца імша:  
Нагла зьніклая душа  
Грэх зьнявагі, удісьненьня,  
Што ад роду ўжо і ў род  
Гнуў людзкія пакаленьні,  
Крыўдзіў зьнішчаны народ,  
Замаліць цяпер жадае—  
Ноч гатова агарнуць,  
Невядомы лёс чакае  
Ждзь яе нязнаны пуць.  
І яшчэ страшней у замку,  
Бы з адвечных тут муруў  
Паспадалі часаў клямкі,  
Каб напамсьціцца за кроў...  
— Час нам, час у пуцявішча,  
Ждзь на возеры чаўнок...  
Неспакойна неба блішча—  
Навальніца йдзе, сынок.  
Рэжа човен водаў лона,  
Сьлед-палёт тае стралы,  
Сьлізгаецца чаўнок шалёна,  
Гоняць два яго вяслы.  
Далей замак з кожным разам,  
Блісь маланка—ён, бы зьмей,  
Страшным выплыве выразам  
Ды ў мрок спусьціцца чарнай,  
Нібы грозіць і сярдуе  
На сваіх няверных слуг...  
Човен дном пясок шаруе.  
Цішыня і мрок вакрыт.

Дзед з Сымонам пад вярбою  
Селі буру пераждаць.  
Жах маланка! а за ёю  
Віць пярун пачаў, страляць.  
— Дзед, глядзі: унь вежа зьбіта!  
Вач, агні як абвілі!  
— Эгэ-ж, хлопца: не забыта  
Тая праўда на зямлі.  
III  
Не, ня ведаў ніхто, скуль паўстала  
яна,  
Гэта думка нябёс і зямлі.  
Эх, убралі-ж яе сьветлы май  
і вясна—  
З златаблескаў хмурынку  
сплялі!  
Пазірала яна, зачароўвала ўсіх  
Шоўкаруннымі пасмамі кос;  
Радасьць, моцны прываб адбываліся  
ў іх,  
І шчаслівым здаваўся іх лёс.  
Ляжала вакол без канца-барагоў  
Гэта даль, задуменьня пячаць.  
Хмарка хоча папльціць па бязмеж-  
жы сьвятоў,  
Каб жыцця свайго радасьць  
пазнаць,  
Бо для шчасця свайго і для ўцехі  
зямлі  
Была выткана сонцам яна,  
І да думкі такой усе згодна прышлі:  
Неба высь і зямлі нізіна.  
Але вецер падзьмуў, падняліся  
віхры  
Там, дзе вечны здаваўся спакой,  
Здрыганулася высь, узыгралі віры  
Гэтай багны надземнай пустой.  
І халодны віхор, бурагон-сухавей  
Гэту хмарку-красую чапіў,  
Лятуценне яе, радасьць сьветлых  
надзей,

Паламаў, пакрышыў і пабіў.

— Ой, як ночанька ясьнютка!  
У ноч гэту грэх і спаць.  
Як прыгожа, як сьвятлотка  
Шыбы ў мясячку блішчаць!  
Хочь прысяду на пасьцелі,  
Пасяджу каля акна...  
Сьпяць усе, як-бы памлелі,  
Толькі я ня сплю адна—  
Ганна коўдру адхілае,  
Штось на плечы накідае  
І садзіцца на пасьцель.  
За акном агнямі зьзяе  
І іскрыцца сьнегу бель.  
Стануць вербы, бы зьмярцьвеўшы,  
Тэз мароз ім свой узор,  
Бы кахае іх, адзеўшы  
Чараўны на іх убор.  
У іх косах месяц зьзяе,  
Зоры сінія гараць...  
І княгіня, хочь якая  
Так ня зможа пшчагалаць...  
Эх, мароз, эх, дзед жартлівы!  
Ты—аматар і штукар  
Расьпісаць на шыбах дзівы,  
Гождства поўныя і чар.  
Халады, уюга сьвішча,  
Хаты ў сьнезе аж да стрэх,  
У тых комінах—ігрышча:  
Плач надрывісты і сьмех.  
Лес, да ніткі абадраны,  
Як за подаці мужык,  
Замест лісьця ў бель убранны,  
Іней тэз яму башлык.  
І палёў зьмярцьвелі гоні.  
Сьнег, бы посьцілка, ляжыць,  
Пуста, гола,—і вароне  
Трудна корму дзе спажыць.  
А мароз і не пманае,  
Як-бы ён тут і ня лыс,

І на вокны накідае  
Свой малюнак-рукапіс.  
І маляр ніякі ў сьвеце  
Паспрачацца з ім ня можа:  
Хто напіша так прыгожа  
Аб тым ясным, сьветлым леце?  
Тут свабодны ўзьлёт малюнкаў,  
Тут шырокі сьветазор;  
Тут і пальмы ўсіх гатункаў  
І каралі ясных зор,  
І дарожка тканкі тонкай,  
Ручайкі беражок,  
Тут бяжыць у дзьве старонкі  
Зорна-роўны ланцужок;  
Тут цукровыя чароты,  
Лісьце буйнае дубоў,  
Сьпелых нівак пазалота,  
Сноп нажатых каласоў;  
Тут плячэнькі-завітушкі,  
Стрэлы гонкія, шчыт, лук,  
Тут і пер'е райскай птушкі,  
І ўсялякіх многа штук.  
А як сонца блеск агністы  
Гляне з усходу ў вакно,—  
Загуляе жар іскрысты,  
Шугне польмем яно.  
Зьзяе шыбка, аж ірдзіцца,  
Грае-чырвань-пераліў  
І стварае столькі дзіў,  
Што ня можаш надзівіцца.  
У ноч месяц той чараўна  
Ткань морозу серабрыць,  
Мілай казкі жога-роўна  
Тэз-плячэ за нішчыю ніць.  
Ганна ў думках пазірае  
У халоднае акно.  
Ноч далёка расьцілае  
Сьнягоў белых палатно.  
Ціха, мёртва і тужліва  
Толькі лускае мароз,  
Толькі зрэдка баязьліва,

## НАВІНЫ.

— **Беларуская лекцыя.** У нядзелю 11-га сьнежня г. г. ў памешканьні Беларускага Студэнскага Саюзу (вул. сьв. Ганны 2) а 6 гадз. увечары адбудзецца лекцыя гр. А. Зянюка на тэму: „Асабніцтва ў Беларусі“. Пасьля лекцыі дыскусія.

— **Беларускі спектакль.** У той-жа вечар (11.XII.27) у залі Віленскай Беларускай Гімназіі (Вострабрамская № 9) адбудзецца беларускі спектакль, ладжаны Беларускім Студэнскім Саюзам. На праграму зложыцца: „На вёсцы“—Фр. Аляхновіча і „Мядзведзь“—Чэхава. Пачатак а 9 гадз. ўвечары пунктуальна.

— **Добры пачатак.** Баранавіцкі соймія прыняў пастанову, якою асыгнаваў крэдыты на заснаваньне пры кожнай гміне бібліятэк-чытальняў з газэтамі і кніжкамі беларускімі і польскімі, а такжа курсы ў кожнай гміне для дарослых у беларускай мове, хаця інспектар школьных і сапраціўляўся, даказываючы, што няма беларускіх падручнікаў.

Дык беларускія выдавецтвы павінны шыкавацца да працы, бо за Баранавіцкім паведам пайдзюць і іншыя, а тады запатрабаваньне на кніжкі і падручнікі будзе вялікае.

У добры час!

— **Арышты камуністых.** Польскія газэты пішудь, што ў Маладэчыне, па распараджэньню ўладаў, арыштавана 9 сяброў камітэту камуністычнае партыі Заходняе Беларусі. Быццам, галоўным дзеячам гэтага камітэту быў нейкі Чарнякоў Грыгор, прысланы з партыйнае школы з Масквы. З прыведзеных газэтамі прозьвішчаў відаць, што арыштаваны амаль ня ўсе—Беларусы, дык ня дзіва, што гэта „камуністы“.

У Ваўкавыскім павеце паліцыя арыштавала аж цэлую „камуністычную ячэйку“ ў складзе 8 Жыдоў. Галоўным дзеячам гэтае ячэйкі быццам, быў зьжхар места Ваўкавыска—Хаім Корнгольд.

— **Асуд „камуністых“.** 1 сьнежня ў Наваградку закончыўся суд над 19 Беларусамі, абвінавачанымі з арт. 102 К. К. Асуджана 11 чалавек, з якіх адзін на 6 гадоў і адзін на 4 гады цяжкага вастрогу, рэшта—на 3 гады і меней папраўчага дому.

Асуджаныя паходзяць з Наваградзкага і Стаўпецкага паведаў.

— **„Адкрыцьцё“ манархістаў.** Віленскія манархісты засталіся вельмі задаволенымі ад роспуску Сойму і Сэнату, але забілі трывогу перад наступаючымі новымі выбарамі. Ідэал іх—чысты царызм.

У № 276 сваей газэты „Слово“ між іншым пішудь: „...Урад праз увядзеньне выбарчае суталакі і ўваскрашэньня новага Сойму аслабляе і руйнуе ўласную дагэтуляшнюю працу... Лічым, што распісаньне новых выбараў—вялікая памылка ўраду“...

## Гісторычны фэст.

У нядзелю 27 мінулага лістападу польскія партыі „Страніцтва Хлопске“, „Вызваленьне“ і „Саюз Дробных Гаспадароў“ наладзілі ў Вільні зьезд. Сябрамі гэтых партыяў зьяўляюцца вайсковыя асабнікі, польскія каляністыя, частка спаланізаванае тутэйшае шляхты.

Сабраў сваіх прыхільнікаў і вядомы беламалінавы Паляк, (які ўдаецца беларусафілам—прыхільнікам да Беларусаў), рэдактар польскае газэты ў беларускай мове Ф. Умястоўскі. Як ведама п. Умястоўскі на выданьне газэты атрымоўвае грошы ад польскага ўраду. А маючы грошы, ён вольна ці нявольна, прыцягнуў гэтым некалькі галоўных беларускіх студэнтаў і на правільны некалькі карэспандэнтаў. Наагул гэтакім парадкам стварылася такая кампанія, якую можна ўтрымаць на атрымоўваньне ад казы грошы.

І вось гэтакія „слаўная“ кампанія, вайсковых асабнікаў, польскіх каляністых, шляхцюкоў ды беларускіх казённых людзей на чале з падшыванцам Умястоўскім рашыла аб'яднацца ў адну партыю. Назвалася гэтая партыя „Краёвым Страніцтвам Людовым Літоўска-Беларускіх Земляў“.

Мусіць дзеля таго, што вядомы на віленскім грунце дэмакрат В. Абрамовіч пацалаваўся з Умястоўскім, дык і назвалі яны дзень 27 лістападу гістарычным. Аднак-жа праўдзівай будзе, калі назавём той дзень гістарычным, для некаторых асобаў нават польскай фікцыі.

Новая польская партыя адразу бухнула са сваіх „гарматаў“ па Беларускім Сялянскім Саюзе і яго кіраўнікох, так сказаць, адразу паказала дзеля чаго яна стварылася. Паказала, што стварылася яна для таго, каб змагацца з Беларусамі і ўсё тое, што беларускае тапіць у польскім моры.

На гэты зьезд папала некалькі беларускіх сялян, якія ясна запратэставалі проці мабілізацыі польскіх сілаў на патапленне беларускасьці. Гэтых „бунтаўшчыкоў“ паліцыя выкінула з тэй салі дзе адбывалася паседжаньне.

Усім дэлегатам зьезду казна давала білеты на праезд са зніжкаю на 60%.

## Дзе кіруючая жалезная рука.

Чытачом „Сялянскае Нівы“, ужо ведама аб тым, як дзякуючы чорнай працы нейкіх дёмных асобаў паўстаў канфлікт паміж Беларускім Народным Тэатрам і Пастаўскім староствам. Праўда, гэты „канфлікт“ не пакінуў на сабе болей „паважных“ наступстваў, аднак-жа выявіў такія рыскі, якія зьяўляюцца вартымі агульнае ўвагі. Перадусім „канфлікт“ паказвае на тое, што, калі польская адміністрацыя не праўляе адкрытага, дык тасуе штучны спосаб змаганьня з усім тым, што ёсьць беларускае.

Некаму з прыватнае ці казённае дэфэнзвы прышло ў голаву палічыць слова „панскую“ за „польскую“ і на аснове гэтага выклікаць

## Пісьмо ў Рэдакцыю.

Паважаны Грамадзянін Рэдактар!

Не адмоўце зьмясьціць у паважанай газэце „Сял. Ніва“ наступнае:

У № 2 газэціны „Праца“ было зьмешчана пісьмо ў рэдакцыю падпісанае псеўдонімам „Стоік“ у справе канфэрэнцыі Беларускага Сялянскага Саюзу ў Браслаўі. У тым пісьме, мы ніжэй падпісаныя, прыймаўшыя ўдзел на канфэрэнцыі, бачым вельмі многа брахні і недарэчнасьці. Як відаць са зместу пісьма, дык „Стоік“ слабы ў арытмэтыцы, бо напісаў, што на канфэрэнцыі Беларускага Сялянскага Саюзу ў Браслаўі было прысутных „каля 20-ці чалавек“. Значыцца і да 20-ці ня ўмее лічыць. „Стоік“ у дадатку яшчэ, здаецца, і глухі, калі ня чуў вокляскаў на чэсьць пасла Ярэміча па яго прамове і працятаньні рэзалюцыяў, якія былі прыняты канфэрэнцыяй. Ані п. Ярэміч, ані прысутныя на канфэрэнцыі, прачытаўшы пісьмо „Стоіка“ не пачырванелі, бо ў нас акрамя чырвонага па бакох ёсьць даволі белага. Сам-жа „Стоік“, прачытаўшы нашае пісьмо, хоць ёсьць даволі „чырвоны“, аднак-жа павінен пачырванець яшчэ больш за тое, што не ўдалося гладка збрахаць. У канцы канцоў мы, прыймаўшыя ўдзел на канфэрэнцыі акачальна пераканаліся, што „Наша Праўда“, „Наша Праца“ і іх насьледніца „Праца“ нічога больш ня зьмяшчае на сваіх шпальтах, як толькі розныя брахні, ляяккі, дык такія недарэчныя пісьмы, як „Стоіка“.

Далей сьледуе 8 подпісаў.

## Друкарскія памылкі.

У № 89 „Сялянскае Нівы“ ў загалюнай лічбе абмылкова надрукавана „3 лістападу“, а трэба „3 сьнежня“.

У аглядзе „Вокам па сьвеце“ — першая шпальта, трэці радок зьнізу, надрукавана „разоў горшае“, а трэба „разоў лепшае“.

тэрор адносна Беларускага Народнага Тэатру. Калі-б гэтакі данос распачаўся не ў тэатры, дзе былі прысутнымі сотні сьведкаў, дык магчыма, што дэфэнзыва стэрарызавала-б працаўнікоў тэатру, але-ж тут, дык нічога не парадзіць... Аставіўшы нека бяз тэрору артыстаў, пастаўскае староства „стэрарызавала“ тэатральную п'есу „Паўлінку“ з „Заручынамі Паўлінкі“. Пасьля „канфлікту“ пастаўскае староства забараніла іграць тую п'есу. І вось тут, дык і характэрна... Характэрна тое, што п'еса „Паўлінка“ і „Заручыны Паўлінкі“ цензураваны ў міністэрстве... Міністэрства дазволіла на публічнае прадстаўленьне, а пастаўскі староста—не. Дык паўстае пытаньне: Хто кіруе польскаю дзяржаваю? Ці варшаўскае міністэрства, ці пастаўскае „дэфэнзыва“, якая стварыла „канфлікт“ і ўневажняе дазволы найвышэйшае ўлады?

Бы па твары колькі сьлёз,  
Іней скінецца з галіны  
Зачарованай вярбы.

„Дзе ён, мілы, мой ядыны?  
Дзе бяздомнік мой любы?  
Дзе ён ходзіць, лёс шукае  
Паднявольнік-галубок?  
Кут-прытулачак ці мае?  
Ёсьць ці не яму хлябок?  
Хоць приходзіла-б вясенька  
Ды павеяла цяплом:  
Пад жывым ёя крылом  
Жыці болей веселья;  
Хоць-бы лецеўка любое  
Надыходзіла хутчэй:  
Доля-жыцьцё хоць ліхое  
Летам чуецца лягчэй...  
Эх, мароз, мароз траскучы!  
Шклекчкі краскамі ты ўбраў,  
Толькі-ж холад твой пякучы  
Краскі ў полі ўсе пабраў.  
Тчэш красёнцы ты прыўдала;  
Лёд—аснова і вуток,  
Сьнег—і цэўкі і сукала,  
Іней-зоры—твой чаўнок.  
Для чаго-ж у зімні холад  
Ты красёнцы лета тчэш  
І пад свой халодны молат  
Сэрца жар мой ты кладзеш?  
Месяц, ты блінок ясьненькі!  
Ходзіш ты ў далёкі край!  
Дзе-ж музыка маладзенькі?  
Хоць ты вестачку падай!“

— Ганна, што табе ня сьпіцца?  
Час за поўнач, а яна.  
Села там і не лажыцца,  
Як прыштыта да акна!—  
Маці Ганну аклікае,  
Прымушае дочку спаць  
І чагось сама ўздыхае,  
А чаго? Адной ёй знаць.

З таго часу, як музыка  
Тут убогі пабываў,  
Зьмена з Ганнаю вяліка,  
Бы яе прычараваў.  
Ганна стала больш маўкліва;  
Зойдзе ў сад, сядзіць адна,  
Штось там думае яна;  
Проста матку брала дзіва—  
Гэта зьмена так відна.  
Паскупела і на словы,  
Ні яе тут распытаць,  
Ні пачуць яе тут мовы,—  
Ну, дзяўчыны не пазнаць!  
А надыйдзе ёй мінула,  
Зараз песьню завяла,  
І душа ёй разамкнута,  
Бы дзень майскі, вясёла.  
Ды дзіўная ўсё-ж дзяўчына:  
Песьні складвае сама,  
А да песьні—малайчына,—  
Ну, ёй роўных тут няма.  
Ці ўрадзілася такою,  
Ці яе тут ураклі  
І часінаю ліхою  
Насланое навялі?  
Ці пара яе такая,  
Час дзявочае вясны?  
Матка думае-гадае,  
І нішто не памагае—  
Ні знахар, ні шаптуны.  
Час прашоў—паспакайнала,  
А спаткала яго—зноў  
Штось у сэрцы зарунела:  
Не астыла тая кроў.

Так за днямі йшлі дзянечкі,  
Распускаяўся сад, лясы,  
Зацьвіталі і вяночкі  
Тэй дзявочае красы.  
Ганна—красачка дзяўчынка:  
Рост у меру, тонкі стан,—  
Пазайдросьціць ёй былінка,

Што аздобіла курган.  
Вочы Ганніны—дзьве зоркі,  
Броўкі—выгібы крыла,  
Грудкі—дзьве блізынцы-горкі,  
Як сад, Ганна расьцьвіла.  
Ды часамі задуменьне  
Ценем зьяжа ёй на твар.  
Сэрца ведае тамленьне,  
Сэрца знае слодыч мар.  
Надыходзіць тройчы лета;  
Жджэ яго, ды жджэ дарма:  
Няўжо-ж тая песьня сьпета,  
І ёй водгульля няма?

„І чаму ён—вось пытаньне,—  
Ганна думала ня раз,—  
І ў апошні той наш час,  
У той мілы час спатканьня,  
Не схацеў зайсьці да нас?“  
Нейкі жаль бярэ дзяўчыну,  
Сэрца смуціцца яе—  
Тры вясны з пары тае!  
Не: напэўна ёсьць прычына.  
Абяцаўся-ж ён так шчыра,  
Як той родны, як той брат...  
Паляцела пташка ў вырай,  
Пташка вернецца назад.  
Жывяць зноў яе надзеі,  
Думкі светлыя ўстаюць,  
Зноў у сэрцы сонцавеі  
Ёй красёнцы шчасьця ткуць.  
І так любы думкі тыя,  
Што гутораць ёй аб ім!..  
Чары-мары веснавыя,  
Іскры сэрца залатыя!  
Вы зьнікаеце, як дым.  
Ды каму агнём ружовым  
Не сьвідлілі вы ў жыцьці?  
Хто ня верыў вашым словам  
У шчасьцівым забыцьці?  
Жне Гануся ў полі жыта,  
Сонца цешыцца з яе;

Конік гожа-самавіта  
Песьню ёй сваю пая.  
Ганна-ж песьню засьпявае,—  
Яе слухае лясок,  
Тую песьню пераймае  
І той звонкі галасок.  
А як пройдзе дождж шумлівы,  
Сець працягне па зямлі,  
Загрыміць раўчук бурлівы,  
Станудь лужынкы ў раллі.  
Ідзе жнейка праз гаёчак,  
Спыніць лужынка яе.  
„Ты пацешся з сваіх вочак,  
Глянй на брованькі свае“.  
І прыпыніцца дзяўчынка,  
Каб адбіцца ў люстры тым,  
Дзе глядзіцца і ялінка  
Верхам пышным і густым.  
Дно тэй люстры чорна-чорна,  
Як растопленая смоль;  
Там блакіт нябёс надгорны,  
Бы ў глыб кінутая столь.  
Ганна схіліцца над лужай,  
Косы зьвесяцца з пляча;  
Там садовай сьвежай ружай  
Адбіваецца дзяўча.  
Усьмех пчасьця, здаваленьня,—  
Ганна цешыцца сабой.  
„Ты прыгожа на здзіўленьне“,  
Люстра тое кажа ёй,  
І па нейкай тут прычыне,  
Нібы ўсплыўшы з глыбіні,  
Сон успомніўшы дзяўчыне,  
Сон забыты, сон дзіўны.

(Далей будзе.)

# Весткі з Краю.

## Чым закончыўся фэст у Жодзішках.

(Жодзішкі, Вялейскага пав.)

16 лістападу ў Жодзішках адбыўся фэст Жодзішнай Маці Божай. На фэсьце было шмат ксяндзоў з суседніх парахвіяў. У часе казаньня зьявіўся ксяндз Кударэўскі з Данюшава і стаў чытаць эвангелію. Выслушаўшы эвангелію, народ пачаў расходзіцца, ня хочучы слухаць польскага казаньня-навукі.

Тады кс. Дроніч, прабежы прыз касьцёл, пазамыкаў дзьверы ў касьцэле, а на пасьпеўных выйсьці з касьцёлу людзей пачаў цкавацца... Вярнуўшыся ў касьцёл кс. Дроніч зьявіўся да астаўшыхся людзей якіх проста замкнуў у касьцэле, а просьбаю, і некалькі разоў паўтарыў: „Bądźcie chrześcijanami, bądźcie chrześcijanami“. Тутак аж сьмешна стала, казаў-бы ўжо проста: „будзьце палякамі“, дык можа якая-кольвек старушка-бабка і паслухала-б...

Бачачы, што людзі мнуцца, стаяць сумна кс. Дроніч сказаў, што калі каму будзе млосна дык можа выйсьці праз закрыстыю. Ня ўсьпеў адсапіцца кс. Дроніч пасьля гэтых слоў, як увесь народ валам паплыў праз закрыстыю. Вось тут і ясна стала, што людзям зрабілася млосна ад гэі крыўды, якую зрабіў кс. Дроніч усім прысутным у касьцэле.

Цікава, што думаў кс. Дроніч, як народ ішоў таўпою каля аўтара і ня ўсьпеваў на т і калена сагнуць перад адкрытым Сакрамантам і аддаць чэсьць Богу... Думаю, што кс. Дроніч ня быў сьляпы ў гэты час і бачыў Божую зьневагу, якую ён выклікаў сваёю злоснаю работаю.

### Жодзішны.

#### Наўдачнае „палаваньне“ „Вызваленьня“.

(З Браслаўшчыны).

Хто-ж ня ведае, што такое ёсьць польская партыя „Вызваленьне“? Кажды беларус ведае, што гэтая партыя, па першае—ёсьць польскаю, а па другое, што ў праграме сваей проруе гаварыць быццам і добра (але толькі не для беларуса), а робіць зусім іначай.

У 1922 годзе ўся Браслаўшчына латваверна паддалася ў апеку „вызваленцам“. Бо што для бедняка найлепшым ёсьць на сьведзе? Калі не зямелька, родная, школа і самаўрады складзеныя з тых людзей, каго бедны народ выбяра і г. д. А гэта ўсё „вызваленцы“ абяцалі нам, сялянам-Беларусам. І што-ж? Як рыба на вудачку, уся Браслаўшчына пайшла і пры выбарах у 1922 г. ў Сойм галасавала на „Вызваленьне“. Але цяпер запытаймо хоць наго ці ў Сойме вызваленскіе паслы, дамагаліся такіх правоў для Заходняй Беларусі, якія абяцалі прад выбарамі ў Сойм у 1922 годзе? Ясна, што не!...

Запытаймо яшчэ:—хто галасаваў у Сойме, каб было асадніцтва на „Крэсах“? Вызваленцы! Хто падтрымліваў уставу аб самаўрадах, школьную для беларускага народу? — Вызваленцы, хто перашкаджае разьвівацца беларускаму школьніцтву, калі не ўрадоўцы, з пад фірмы „Вызваленьня“?

Дык дзіўна цяпер робіцца сумліваму чалавеку, чаму „Вызваленцы“, выбраныя ў Сойм

пасламі народам беларускім не дамагаліся для гэтага народу таго, што абяцалі і чаго беларускаму народу трэба, а дамагаліся і падтрымлівалі правы зусім шкодныя для бедных людзей, а перадусім для беларусаў-сялян.

Каб раз'ясніць гэтую справу, дык мушу сказаць наступнае:

Паслы з пад фірмы „Вызваленьня“, выбраныя галасамі беларускага народу зьяўляюцца па-першае абшарнікамі, па-другое палякамі, ну, а па-трэцяе гаварылі абяцалі, абь здабыць мандацікі, проста сказаць, рабілі яны ў нас „палаваньне“, якое ім у 1922 годзе надта багата апалячлася.

Цяпер, чуючы канец свайго „палаваньня“, „Вызваленцы“ і робячы ізноў палаваньне, каб здабыць мандацікі, як гэта ім у 1922 годзе, не забыліся яны і пра нашу Браслаўшчыну. Але на гэты раз праігралі...

Укалола ім у „бок“, як пачулі, што Браслаўскі паватовы сакрэтарыят „Вызваленьня“ памёр звычайнаю сьмерцю, як калісь быўшы зьвер у халодных краях—мамон.

Каля 25 лістападу г. г. прыяжджала ў Браслаў „Вызваленка“ Карніцкая, якая мае некалькі тысяч дзесяцін уласнае зямлі, каб абудзіць сакрэтарыят з вечнага сну. — Езьдзіла яна да ўсіх быўшых сяброў, памёршага сакрэтарыяту, суліла сталую ім пэнсію, але не ўдалося ёй „палаваньне“ — паехала бяз нічога туды, скуль, прыехала шкадуучы, што дрэнна „апекавалася“ над „Крэсамі ўсходнямі“.

Зыдар Зарак.

### Злячынства паліцыянтаў.

(Вёска Сіняўка, Нясвіскага пав.)

29 кастрычніка г. г. жыхар в. Сіняўкі, Іван Кандрацюк, паехаў зьбіраць гальлё ў лес, каторы мяжуеца з лесам князя Радзівілла. Радзівілаўскі ляснік, Цур, каторы ў гэтым годзе катаваў людзей вёскі Вароніна так, што толькі прыехаўшы пасол Рагуля ўратаваў нека сваім пасольскім аўтарытэтам. Узяўшы з сабою паліцыянтаў №№ 171 і 1408, Цур пашоў у лес шукаць „злодзея“. Знайшлі хутка, бо Кандрацюк ужо з возам гальля ехаў дамоў. Паліцыянт затрымаў „злодзея“ і... пачалі накладваць на рукі ланцугі. Кандрацюк не давацца... тады паліцыянт № 171 схапіў Кандрацюка за горла „злодзея“, № 1408 і Цур прыняліся абіваць яму бакі і нагамі, і рукамі і, ружжом. Зьбітага і абязсіленага Кандрацюка падвялі, скавалі і павялі ў пастарунак, разам з возам гальля, дзе напісалі пратакол.

Вось якія зьдзекі церпім мы ад паліцыі, якую Паўлюкевіч, на сваіх „мітынгах“ ідэалігічна гэтак хваліць і брэша, што яна вельмі прыхільная да беларусаў... Пане Паўлюкевіч, ці вы ведаеце тое, што ад кожнае прыхільнасьці польскае паліцыі да беларуса-сяяніна, з яго пльвуць нявінныя сьлёзы і кроў? Пане Паўлюкевіч, ці вы ведаеце, што пасьля прыхільнасьці польскае паліцыі да беларуса, ён у лепшым выпадку, паносіць сінякі і прахварэе тыдняў са два? А вы хваліце, вы клічыце да згоды... Не, гадзіцеся вы адзіна, а мы будзем арганізавава змагацца. Бо толькі ў гэтым ратунак! Пане Паўлюкевіч, як прыедзіце да нас, тады мы вам больш скажам.

Несьця рпеўшы.

## Водгукі аб Бел. Нар. Тэатры.

### Першы месяц працы Бел. Нар. Тэатру.

За першы месяц працы Беларуска Народны Тэатр Бел. Інст. Гаспадаркі і Культуры агулам наладзіў 18 спектакляў у наступных месцах: Сьвянцянны 3 спэкт., Сьвір 2, Лынтупы 3, Гадучкі 2, Паставы 2, Душавічы 3, Глыбокае 3 спектаклі.

Білеты найболей расходзяцца па 50 гр. і па 1 зл. Найвышэйшы даход даў спектакль у Глыбокім, дзе быў збор 247 злотых. Прысутных было 312 глядзельнікаў.

### Цярплівасьць і праца ўсё перайнача.

(Паставы).

22 лістападу заглянуў да нас даўно чаканы Беларуска Народны Тэатр, які паказаў нам п'есы: „Паўлінка“ і „Заручаны Паўлінкі“. Штука была выканана мастацка-артыстычна. Запраўды, не хапае слоў на пахвалу як яе, так і здольнасьці артыстаў у ігры... Пастаноўка і ігра абедзвюх п'есаў зрабілася сольлю ў вачох рожным шпіком, дэфэнзўшчыкам і ўсялякай „дэмай пошасьці“—якою перапоўнены Паставы. Пачалі яны вымазіць з запласьнелых куткоў і шукаць сабе „матэр'ялу“. І... наплі... Прызвалі яны, гэтыя шпікі і дэфэнзўшчыкі, што „Паўлінка“ і „Заручаны Паўлінкі“ п'есы „актыўнасьцеўныя і вывратовыя“...

Пэўня, калі ўзяць любую п'есу і папера-

кручываць словы, дык ня толькі п'еса будзе „актыўнасьцеўнай і вывратовай“, але і самі пастаўскія шпікі-падлізы, каторыя шукаюць „матэр'ялу“ ў простых, кожнаму зразумелых і нявінных п'есах, якімі зьяўляюцца „Паўлінка“ і „Заручаны Паўлінкі“. Пастаўскія шпікі не адстуваюць ад свайго, шукаюць „матэр'ялу“ і даносяць вышэйшай уладзе яўныя фальшы і няпраўду, каб толькі пашкодзіць нашай роднай беларускай культурнай працы.

Але не! Ня ўдасца вам, пошасьць дэманя, пакрыўдзіць нас сваімі фальшамі. Мы ўсе станем гароў ў абароне нашага яснага сонейка, дарагога Беларускага Народнага Тэатру!...

Шлём вам, дарагія барацьбіты-артысты, брацкае прывітаньне! Чэсьць і слава табе Тэатр! Ты падняў сьветац і асьвячаеш ім нашы вясковыя дэманя куты!

Паставец.

## Адназ раднаму Курганскаму у Моучадзі.

Вашага пісьма не зьяшчаем у „Сял. Ніве“, бо яно не мае характару запярэчання, а зьяўляецца палемічным. Пры чым Ваш тон палемікі ўважаем за тэндэнцыйны і дэмагогічны і вась чаму.

Вы пішаце: „Аўтар моцна мыляецца, калі лічыць, што пры існуючых варунках, рада гмінная можа апшчаслівіць сялянства і вывясці яго із цяжкага жыцьця“. Мы-ж гэтага ў карэ-

спандэнцы „з жыцьця моўчадкае гміны (№ 83 „Сял. Нівы“), ня відзім. Там напісана, што моўчадкае гмінная рада за 4 месяцы наагул нікае не прыняла пастановы, якая бы была скіравана да палепшаньня цяжкага жыцьця сялян. Значы Вы гэтаму не запярэчылі, а пішаце нейкія свае вывады ня згодныя са словамі аўтара карэспандэнцыі.

А вось і другі прыклад. Вы пішаце: Мушу зазначыць, што пры другіх выбарах із-12 радных—8 прайшло тых самых, із астальных—4 радных—3 селяніны адзін дробны абшарнік—паляк. Так, што гаварыць аб тым, што радныя селяне варожа настроены да сваіх-жа братоў сялян ёсьць брахня і глупства“.

Аўтар пішучы карэспандэнцыю даводзіў варожаць рады да сялянства выбарам на войта гэі самай асобы, якая была і да перавыбараў самаўраду, а Вы вась падалі голыя словы. Каб Вашыя словы мелі вагу, дык Вы павінны былі сказаць, што войт добры і паважаны сялянствам. А калі Вы аб тым замаўчалі, дык ясна, што тая рада якая выбрала войта не пажаданага для сялянства, тым самым і зьяўляецца варожаю... Сцьвердзіўшы словы аўтара аб тым, што няма ў Вашай гміне ані прытулкаў, ані шпітэлю, ані беларускае школы, Вы заканчываеце сваё пісьмо наступным: „Існуючая гмінная рада якая складаецца з пераважнай большасьці із сьведомых—беларусаў у закрэсе сваей кампаньцы робіць усё, што толькі можна дзеля палепшаньня цяжкага жыцьця селян“. Вы тут ізноў казалі непраўду, бо непадалі факту дзе і што робіцца, а такім парадкам, словы карэспандэнта аб тым, што рада нічога ня робіць астаюцца ў сіле.

На заканчэньне адказу лічым, што ў Вашых радных або няма ініцыятывы, або сьведамасьці. Што з гэтых дзвюх рэчаў ёсьць, а чаго няма нам не ўдалося дазнацца з усье перапіскі. Аднак-жа думаем, што нешта з гэтых рэчаў, праўда толькі ў першапачатку ёсьць. А гэта нас і радуе... Калі што добрае зробіць ці запраектуе, Ваша рада, дык напішыце, тады зьмесцім Вашу пісьму, а гэтым самым апраўдаецца рада ад сваіх папярэдніх пагрэшнасьцяў.

Выпісвайце!

Купляйце!

## Адрыўны Календар

■ НА 1928 ГОД ■

„ПАГОНЯ“.

Беларускі адрывны календар на 1928 год нязвычайна вартасная рэч для кожнага гаспадара і гаспадыні. У календары можна знайсці ўсялякія патрэбныя ў жыцьці парадкі і інфармацыі.

Дык кожны сьпяшайся выпісаць або купіць календар „Пагоню“.

ЦАНА АСОБНАГА КАЛЕНДАРА 1 зл. 20 гр., а за 10 календароў 10 зл., сьценка каштуе ад 25 да 75 грош.

Каб таней каштавала, выпісвайце ня менш 10 экзэмпляраў, прысылаючы 12 зл. 10 грош (2 зл. 10 гр. за перасылку).

Календар выпісвайце з:

- 1) Кнігарні „Пагоня“—Вільня, Завальная 7,
- 2) Кнігарні Ст. Станкевіча—Вільня, Вострабрамская 2.

Увага!

Увага!

ВЫЙШАЎ З ДРУКУ І ПРАДАЕЦЦА

## Беларускі Ілюстраваны Календар

на 1928 год,

Выданьня Беларускага Інстытуту Гаспадаркі і Культуры.

Календар-кніжка вельмі багатага і рожна-роднага зместу з ілюстрацыямі (рысункамі), на 10 аркушоў друку ў прыгожай рожнакалёйнай вокладцы.

Цана календара 1 зл. 70 гр. без перасылкі.

Заказы прыймаюцца ў:

- 1) Кнігарні „Пагоня“—Вільня, Завальная 7,
- 2) Кнігарня Ст. Станкевіча—Вільня, Вострабрамская 2.